

پروفیسر خالد شبیر احمد
سینئر ٹری جزل مجلس احرار اسلام پاکستان

امیر شریعت زندہ ہیں

امیر شریعت کو ہم سے جدا ہوئے چوالیں برس بیت گئے۔ اس عرصے میں کوئی دن ایسا ہو گا جب ہم نے انہیں دل کی دھڑکنوں اور دماغ کی گہرائیوں میں نہ پایا ہو، ہم نے کبھی انہیں بھلا کیا ہے اور نہ ہی یاد کیا ہے کہ یاد تو ان کو کیا جاتا ہے جنہیں بھلا دیا ہو۔

کب یاد میں ان کی یاد نہیں، کب ہاتھ میں ان کے ہات نہیں
صد شکر کہ اپنی راتوں میں، اب بھر کی کوئی رات نہیں

شah جی رحمۃ اللہ علیہ ہمہ جہت شخصیت تھے۔ جن کی تمام خوبیوں کو صفحہ قرطاس پر منتقل کرنا ہمارے بس سے باہر ہے۔ ہم تو صرف اتنا جانتے ہیں کہ ہم نے ان سے ہی دینی غیرت کا سبق پڑھا اور وہ سبق اب ہمیں ازبر ہے۔ وہ خود کہا کرتے تھے کہ ”دین تو نام ہی غیرت کا ہے۔“ ان کی تمام تر زندگی اسی وصف سے عبارت تھی۔ ان کی زندگی کا کوئی لمحہ ایسا نہیں کہ اس سے غافل ہوئے ہوں۔ اک اضطراب مسلسل، اک ولو، اک جذبہ کہ جس کی نہ کوئی حد ہے نہ حساب ہمیشہ ان کے دامن صدقچاک سے بندھا رہا، اور وہ اس پر نازل رہے۔ انہوں نے اپنی مشت خاک سے اپنا جہاں خود پیدا کیا۔ اب رحمت بن کروہ اپنی کشت آرزوئے جنوں آشنا پر بر سے اور اسے شاداب کر دیا۔ وہ قربانی و ایثار کی تفسیر تھے۔ انہیں اگر باد بہاری سے تشبیہ دی جائے تو وہ ایمان کے گزار پر چھائے رہے۔ انہوں نے اپنے جذبہ ایمانی سے غلامی کی ہر روایت کو زمیں بوس کر دیا۔ وہ ایک ایسے سرفوش تھے کہ جس نے ظلم کی ہر دیوار کو ڈھادیا۔ وہ ایک تنغ بے نیام تھے کہ جس نے کفر کے ہر کروہ جال کوکاٹ کے رکھ دیا۔ ان کی قریبیں موجہ کوثر و تینیم تھیں جنہوں نے غلام ہندوستان کے ہر فرد کے دل و دماغ کو متاثر کر کے میدان کا رزار میں لا کھڑا کیا۔ انہوں نے غلاموں کو زبان عطا کی، اک ولو، اک حوصلہ دیا اور وہ ایک ایسی طاقت سے ٹکرائی جائے تو وہ ایمان کے گزار پر چھائے رہے۔ ان کا دل صرف اسلام کے لیے دھڑکتا تھا اور دماغ فقط عظمت اسلام کے دوبارہ حصول کے لیے سوچتا تھا۔ انہوں نے اپنے قول اور فعل سے ایک جہاں کو متاثر کیا اور اس سے عظمت اسلام اور احیائے اسلام کے لیے کام لیا کہ جس کی مثال ملنا مشکل ہے۔ اس سرزی میں پاک و ہند کا ذرہ ان کا ممنون ہے کہ انہوں نے درسِ حریت دیا۔ غلامی سے آزادی تک کے سارے سفر میں ان کا ہر قدم آنے والی نسلوں کے لیے مشعل راہ بن چکا ہے۔ اداۓ حسن کلام ان پر قربان ہو ہو جاتی تھی۔ وہ ہر لکھاڑا اور ہر پہلو سے نقیب صدق و صفا اور پیکر مہرو وفات تھے۔ وہ تمام عمر سامراج دشمنی میں صفت اول میں شرکیہ جنگ رہے۔ انہیں اگر انقلاب حمیت کا عنوان قرار دیا جائے تو اس میں کوئی مبالغہ

نہیں۔ وہ سخن شناس بھی تھے اور شفقتیہ مزاج بھی۔ ان کی نواویں کی گونج آج بھی فضائیں ایک تہملکہ مچائے ہوئے ہے۔ وہ داستانِ عزم و ہمت کا ایک روشن باب ہیں کہ جن کا دامن قبرتک خالی گیا۔ انہیں کوئی ڈراسکا نہ جھکا۔ کا اور نہ ہی کوئی خرید سکا کہ ان کی نگاہ بند تھی، سخنِ دلنواز تھا اور جان پُر سوز۔

گنگہ بلند ، سخنِ دلنواز ، جاں پُر سوز
یہی ہے رخت سفرِ میر کارروائی کے لیے

وہ قلمیں فنِ اظہار تھے۔ وہ سرمایہ جو شی احرار تھے۔ وہ آشناۓ مزاج عالم تھے جو دنیا کو منے گے و تازدیتے رہے۔ وہ فرد و احمد نہیں تھے بلکہ ایک تحریک تھے، جو غلاموں کو ان کی غلامی کے خلاف لڑنے کا حوصلہ دیتی رہی۔ مخالفت کے پھرے ہوئے طوفان ان کے پائے ثبات میں جنبش پیدا نہ کر سکے۔ وہ چٹان تھے کہ کفر و باطل کی ہر لہران سے نکل اٹکرا کر ناکامِ لوثی رہی لیکن انہیں اپنے مقام سے ایک انجی بھی ادھر سے ادھر نہ کر سکی۔ لبادہ قادیانیت کے لیے وہ برقی تپاں اور شعلہ پڑاں ثابت ہوئے۔ قادیانیت کی تخلیط اور دلکشی کو انہوں نے اس طرح بے نقاب کیا کہ قادیانیت کا مدقوق چہرہ ابھر کر سامنے آگیا۔ انہوں نے تقدیمیں رسالت کے لیے وقت کی تیز و شندہ ہواؤں سے بغاوت کی۔ انہوں نے ہی بندوں سلاسل کے ہر مرحلے کو حوصلے کے ساتھ طکر کے چہرہ دار درس کو روشن کیا۔ ان پر فصاحت و بلاغت آج بھی فخر و ناز کرتی ہے۔ وہ بولنے کیا تھے کہ لفظوں سے کھیلتے تھے انہیں مجمع کو کشت زعفران بنانا بھی آتا تھا اور لفظوں میں آگ بھر کے کسی مقدس مقصد کے لیے اکسانا بھی آتا تھا۔ وہ لفظوں سے جادو دگاتے اور ایمانی قوت کو جگگاتے تھے۔ وہ پیکر اغلاص، کذب دریا سے پاک، صاف شفاف کردار کے مالک تھے کہ ہمیں ہی ان پر فخر و ناز نہیں خود فخر و ناز ان پنازاں ہے۔ ان کی سب سے بڑی خوبی شہرِ لولاک ﷺ کی محبت میں پہنچا تھی۔ ان کے لب پر تو حیدر کے نغمے روائی رہے۔ ان کی کوئی ذاتی خواہش نہیں کوئی تمنا۔ ان کا کوئی ذاتی دوست تھا نہ ہی کوئی ذاتی دشمن۔ ان کی دوستی اور دشمنی محسن اللہ تعالیٰ کی خوشنودی کی خاطر تھی اور ایک مومن کی یہی بنیادی پیچان ہوتی ہے۔

زمانہ ہزار کروڑیں بدلتا آگے بڑھتا رہے گا لیکن وہ ہمیشہ زندہ و پاک نہ اور تابندہ و درخشدہ رہیں گے۔ وقت کا بہتا ہوا دریا ان کی عظمت و سطوت، ان کے عزم و استقلال، جذب و جنوب کے گیت گاتا رہے گا۔ ان کا حسن بیان یونہی جگہ گاتا رہے گا۔ ان کی تاثیر تلاوت یونہی کانوں میں رس گھوٹی رہے گی۔ زمانہ ان کی عظمت و شوکت کے سامنے سرگوں رہے گا۔ کیونکہ تعظیمِ محمد ﷺ کی ادامر نہیں سکتی۔

کبھی کبھی ان کی شخصیت کے بارے میں سوچتا ہوں تو سوچ کی اتحاد گہرائیوں میں ڈوب جاتا ہوں۔ کوشش کرتا ہوں کہ ان کی شخصیت کا احاطہ کر سکوں لیکن وہ کہاں اور میں کہاں۔ دل سے آواز آتی ہے کہ بس ان کے بارے میں یہی کہہ دو:

جانے والے دل کو پھر کر گئے، پھر کسی کو دیکھ کر دھڑکا نہیں
دیکھنا بحال ناگیا ان کے ساتھ، آنکھ مدت سے سوچتی ہے فقط
وہ سمجھنے سمجھانے کی نہیں بلکہ بہوت کردینے والی شخصیت ہیں۔ انہیں سمجھا جا سکتا ہے نہ سمجھایا جا سکتا ہے۔
کوئی باور نہ کرے گا وہ سخن کا اعجاز
شاید اب کوئی نہ سمجھے گا کہ کیسا تھا وہ

جن کا قلب حريم صفات کا محروم ہو، جن کے خلوص کو عشق محمد ﷺ کی سیل سے تشبیدی جاتی ہو، جو شعورِ جسم ہو،
جو عظمتِ دین کا نشان بن کر دمکتا چکتا نظر آئے، جو حق آگی کی دلیل ناطق ہو، جس کی جنبی پر صدق و سفا کا جھوم رسجا ہو،
جس کی خوبیوں سے بہاروں کے مزاجِ معطر ہو جاتے ہوں، جو ایوانِ مشیت کا روشن چراغ ہو، جو قبلہ اہل نظر ہو، جس کا سینہ
گدازِ قرآن اور طبقِ ادراکِ قرآن کا غماز ہو، جو بُستانِ مصطفیٰ ﷺ کا ملبلکتیں نوا ہو، جو آزادیِ جمہور کی دربار ادا ہو، جس
کے سر پر عشقِ محمد ﷺ کا تاجِ رکھا ہوا درد میں نوینبوت کا خزانہ مستور ہو، جو دین و سیاست کا ایک دلکش اور دربارِ امتزاج ہو،
جو قطعہِ آزادی وطن کا ایک خونپکا باب ہو، جو راست بازی کا اوچ کمال ہو، جو دولتِ فقر و غنا سے مالا مال ہو، ظلم کے
آگے جس کا سرکبھی خم نہ ہوا ہو، جس کے آہنی عزم نے زنجیرِ غلامی کو توڑ کے رکھ دیا ہو، جس کے ارادوں میں شکوہ کوہ اور گرج
میں عظمتِ اسلام کی گونج ہو، جس کے جنون و عشق پر عقل و دانش پروانوں کی طرح جل مرتے ہوں، جو پروازِ خرد سے بے
خبر اور بہت عالی پر فخر و ناز کرتا ہو، جس نے درویشی کی شان کو برقرار رکھتے ہوئے تاجردوں سے مقابلے کئے ہوں، جس کی
خطابت سحر آفریں ہو، جس کی خلوت و جلوت میں اسرار و رموز کے پھول جھترتے ہوں، جس نے قصرِ شاہی کی اینٹ سے
انیٹ بجادی ہو، جس نے سطوتِ شاہی کو طماقچے مارے ہوں، جس کے قدموں تلنے فرنگیِ مکارِ حرم و کرم کی بھیکِ مانگتا دکھائی
دے..... وہ شخص کبھی مر سکتا ہے..... ہرگز نہیں ۔

ورنه ستراط مر گیا ہوتا
اُس پیالے میں زہر تھا ہی نہیں

ایسے لوگ صرف پیدا ہوتے ہیں، مرتے نہیں، ہمیشہ ہمیشہ زندہ رہتے ہیں، اور امیر شریعت[ؒ] بھی زندہ ہیں اور
زندہ رہیں گے۔

ہرگز نہ میرد آنکہ دلش زندہ شد بہ عشق
ثبت است بر جویہ عالم دوام ما